



Il-manuskritt tal-poezija li qiegħda tidher hawn taht, "Bebbux Abjad".

BEBBUX ABJAD

Fil-firxa wiesgħa ddu bejn Ghajn Tuffieħa Thaddar u l-kenn tal-Gnejna, tfuħ, dellija, Hemm taz-Zingier ix-Xagħra, mergha xhiha Ta' bhejjem, imgewhin: fejn tal-Lippija It-Torri jghasses wahdu l-medda shiha Ta' l-ilmijiet tal-bahar kahlanija. Jekk thares fil-Punent dehra sabiha Tfiggħlek quddiem ghajnejk mghammxin bid-dija. Izda jekk thares qrib, bejn il-blajtiet Indaf tax-Xagħra, tilmah il-bebbux Abjad, jinhabb, ibejjet, nislju jkattar: Saqaf li jkennu? Ajru, shab, smewwiet; Żina ta' daru? Sagħtar u lellux; Kobor jew çokon hawn lil Alla jhabbar.

Poeziji ta' Orazio Vella

XITA

Lx-xita niezla niezla
Hi barka tas-swewwiet:
Il-bdiewa tagħna biezla
Minn żmien lilha stenniet.

Il-hoss tax-xita gwejjed
Fih hlewwa t'ghana u daqq:
Dalwaqt jimlew l-imwejjed
B'kull htiega tabilhaqq.

Il-bhima mal-maxtura
Ukoll thoss dan il-gid:
Hi tghodd ruhha b'sinjura
B'dak li jagħliha s-Sid.

Il-merħla tirgha, fl-aħħar,
Haxix li jikber shih:
B'harsitha donnha tfahħar
Lil Min hasbilha għalih.

Il-fenek għewwa l-bejta
Hu hieni jrid itir:
Ma jhossx li hajtu mejta,
Ma jhossx li huwa lsir.

Id-dwied li għewwa r-raba'
Xi jnaqqru jsibu lkoll:
U mimlijin bix-xaba'
Jittaqqļu huma wkoll.

L-agħsafar għewwa l-ajru
Nemel itir jaraw:
Bilgri għalih jittajru
U bih dlonk jixxalaw.

Ix-xita niezla sbejha
Il-gid u s-saħħa ggib:
Għax radd il-hajr is-sejha
Fil-hoss tax-xita nsib.



Mons. Orazju Vella D.D., Kappillan, bejn Dun Guzepp Micallef (fuq ix-xellug) u Maestro Romeo Ceccotti ta' Pietrasanta li għamel il-paviment tal-Knisja ta' l-Imgarr.

MONS. ORAZIO VELLA tweled l-Imgarr fl-1912. Missieru kien Karmelu u ommu M. Lwiza neè Deguara. Kellu haxx-il sena meta daħal l-iskola primarja ta' l-Imgarr li kienet infethet fl-1923. Wara studja fis-Seminarju u fl-Università ta' Malta, fejn ħa d-D.D. u l-B.L.Can. Studja l-iskrittura taht il-Prof. P.P. Saydon, li harrgu wkoll fil-Malti. Kien membru u kiteb kotba fil-Għaqda tal-Qari Tajjeb. Qaddes f'Lulju, 1937. Sar surmast tal-Malti u l-Latin fis-Seminarju u fl-iskola Sekondarja tal-Bniet. Kien jaf ihaddem il-kelma Maltija bis-sengħa. Ħafna mill-poeziji tiegħu huma miktubin fuq karti mxerrdin 'l hawn u 'l hinn, u m'hix ħaġa faċli tiġborhom.

Fl-1946 inhatar kappillan ta' Hal Gharghur mnejn, fl-1954, inhatar kappillan ta' rahlu, l-Imgarr. Hawn, barra hidma pastorali qawwija, żejjen il-knisja l-għdida b'altar maġġur, altar tal-Kruċifissjoni, ta' San Frangisk u tal-Madonna ta' l-Isperanza, il-presbiterju, il-bankun tat-tqarbin u l-paviment famuż ta' l-irħam. Fl-1972 inhatar Kanonku Monsinjur tal-Kattidral, imma baqa' joqgħod u jaqdi dmiru fl-Imgarr. Miet fit-23 ta' Awissu, 1980.